

“श्रीक्षेत्र भीमाशंकर तीर्थक्षेत्र, तालुका आंबेगाव,  
जिल्हा पुणे विकास आराखड्यास” मान्यता  
देण्याबाबत.....

महाराष्ट्र शासन  
नियोजन विभाग

शासन निर्णय क्रमांक: तीक्षेवि-२०१८/प्र.क्र.०५/का-१४४४

मादाम कामा मार्ग, हुतात्मा राजगुरु चौक,

मंत्रालय, मुंबई- ४०० ०३२.

दिनांक: २८ फेब्रुवारी, २०१८.

**संदर्भ :-** १) नियोजन विभाग, शासन निर्णय क्रमांक तीक्षेवि-२०१५/प्र.क्र.६/का.१४४४,  
दिनांक ०४ जून, २०१५.

२) नियोजन विभाग, शासन निर्णय क्रमांक तीक्षेवि-२०१५/प्र.क्र.६/का. १४४४,  
दिनांक १९ जुलै, २०१६.

#### **प्रस्तावना-**

श्रीक्षेत्र भीमाशंकर तीर्थक्षेत्र तालुका आंबेगाव, जिल्हा पुणे हे बारा ज्योतिर्लिंगांपैकी एक महत्वाचे सहावे ज्योतिर्लिंग असून, पुणे शहराच्या उत्तरेस १२० कि.मी. अंतरावर वसलेले आहे. दरवर्षी श्रावण महिन्यामध्ये आणि महाशिवरात्रीच्या दिवशी याठिकाणी मोठ्या प्रमाणावर यात्रा भरते. अंदाजे २० ते २५ लक्ष भाविक व पर्यटक श्रीक्षेत्र भीमाशंकर तीर्थक्षेत्र, तालुका आंबेगाव, जिल्हा पुणे ला दरवर्षी भेट देतात. श्रीक्षेत्र भीमाशंकर तीर्थक्षेत्राचा परिसर निसर्गरम्य असून “ वन्यजीव अभयारण्य ” म्हणून राखीव वन असल्याने पर्यावरणास अनुकूल व समतोल साधणारा तसेच पर्यटक व भाविकांना सुविधा पुरविण्याच्या दृष्टीने विकास होणे याकरिता “ श्री क्षेत्र भीमाशंकर तीर्थक्षेत्र, तालुका आंबेगाव, जिल्हा पुणे विकास आराखडा ” राज्य शासनाद्वारे राबविण्यात येत आहे.

नियोजन विभागाद्वारे शासन निर्णय क्रमांक तीक्षेवि-२०१५/प्र.क्र.६/का.१४४४, दिनांक ०४ जून, २०१५ अन्वये तीर्थक्षेत्र / पर्यटनस्थळ विकास आराखड्यास मान्यता देण्याकरीता मा. मुख्यमंत्री यांच्या अध्यक्षतेखाली “ शिखर समिती ” गठीत करण्यात आली आहे. शिखर समितीच्या दिनांक १० जानेवारी, २०१८ रोजीच्या बैठकीमध्ये जिल्हाधिकारी, पुणे यांच्याकडून “ श्रीक्षेत्र भीमाशंकर तीर्थक्षेत्र, तालुका आंबेगाव, जिल्हा पुणे विकास आराखडा तयार करून एकूण रु.१४८.३७ कोटी

(ऐकशे अठ्ठेचाळीस कोटी, सदोतीस लक्ष) चा ” प्रस्ताव सादर करण्यात आला. त्यानुषंगाने, “ श्रीक्षेत्र भिमाशंकर तिर्थक्षेत्र, तालुका आंबेगाव, जिल्हा पुणे विकास आराखड्यास ” शिखर समितीने मान्यता प्रदान केली आहे.

**शासन निर्णय :-**

“ श्री क्षेत्र भिमाशंकर तिर्थक्षेत्र, तालुका आंबेगाव, जिल्हा पुणे विकास आराखड्यास ” या शासन निर्णयासोबतच्या “परिशिष्ट-अ” मध्ये दर्शविलेल्या एकूण रु.१४८.३७ कोटीच्या (ऐकशे अठ्ठेचाळीस कोटी, सदोतीस लक्ष फक्त ) ११ कामांना शासनाची मान्यता देण्यात येत आहे.

**(क) आराखड्याचे संनियंत्रण अधिकारी:**

“ श्री क्षेत्र भिमाशंकर तिर्थक्षेत्र, तालुका आंबेगाव, जिल्हा पुणे विकास आराखड्यामधील ” ११ कामांचे प्रत्यक्षात अंमलबजावणी करून घेण्यासाठी जिल्हाधिकारी, पुणे यांना “ संनियंत्रण अधिकारी ” म्हणून घोषित करण्यात येत आहे. जिल्हाधिकारी, पुणे यांना “ संनियंत्रण अधिकारी ” याच्या जबाबदारी पार पाडण्याकरिता स्वतंत्र कर्मचारीवृंद उपलब्ध करण्यात येणार नाहीत.

**(ख) आराखड्यांतर्गत करावयाची कामे:**

१) “ श्री क्षेत्र भीमाशंकर तिर्थक्षेत्र, तालुका आंबेगाव, जिल्हा पुणे विकास आराखड्यातील ” “परिशिष्ट अ ” येथे प्रस्तावित ११ कामे तीन टप्प्यांमध्ये दिनांक ३१ मार्च, २०२१ पर्यंत राबविण्यात यावीत. जिल्हाधिकारी, पुणे यांनी केलेल्या सादरीकरणानुसार निश्चित करण्यात आलेली अंमलबजावणी व कार्यान्वयीन यंत्रणांकडून विहित कालमर्यादेत ११ कामे पूर्ण करून घेण्याची जबाबदारी “ संनियंत्रण अधिकारी ” म्हणून जिल्हाधिकारी, पुणे यांची राहिल.

२) “ श्री क्षेत्र भिमाशंकर तिर्थक्षेत्र, तालुका आंबेगाव, जिल्हा पुणे विकास आराखड्यामध्ये ” एकूण रु. १४८.३७ कोटी किंमतीच्या मान्यता प्राप्त ११ कामांव्यतिरिक्त इतर कोणत्याही कामांचा समावेश करण्यात येऊ नये.

३) “ श्री क्षेत्र भिमाशंकर तिर्थक्षेत्र, तालुका आंबेगाव, जिल्हा पुणे आराखड्यातील ” ११ कामांची द्विरुक्ती होणार नाही व अशी कामे कोणत्याही अन्य शासकीय योजनेत प्रस्तावित किंवा मंजूर अथवा प्रगतीत नाहीत, याची खातरजमा करण्याची जबाबदारी सुद्धा “ संनियंत्रण अधिकारी ” म्हणून जिल्हाधिकारी, पुणे यांची राहिल.

**(ग) आराखड्यासाठी आवश्यक परवानग्या प्राप्त करून घेणे:**

- १) “ श्री क्षेत्र भिमाशंकर तिर्थक्षेत्र, तालुका आंबेगाव, जिल्हा पुणे आराखड्यातील ” ११ कामांपैकी ज्या करिता “ वन संवर्धन कायदा, १९८० ” अंतर्गत पूर्व परवानग्या आवश्यक असतील त्यासाठी मान्यता वेळेत केंद्र व राज्य शासनाच्या विभाग / कार्यालय / प्राधिकरणाकडून प्राप्त करून घेण्याची जबाबदारी “ संनियंत्रण अधिकारी ” म्हणून जिल्हाधिकारी, पुणे यांची राहिल.
- २) “ श्री क्षेत्र भिमाशंकर तिर्थक्षेत्र, तालुका आंबेगाव, जिल्हा पुणे आराखड्यातील ” ११ कामे राबविण्यापूर्वी, आवश्यकता असल्यास “ पर्यावरण ( संरक्षण ) कायदा, १९८६ ” तसेच “ प्राचीन स्मारके आणि पुरातत्व स्थळ आणि अवशेष कायदा, १९५८ ” खाली अनुमती व इतर आवश्यक मान्यता / आवश्यक ना हरकत परवानगी संबंधित केंद्र व राज्य शासनाच्या विभाग / कार्यालय / प्राधिकरणाकडून वेळेत घेण्याची जबाबदारी “ संनियंत्रण अधिकारी ” म्हणून जिल्हाधिकारी, पुणे यांची राहिल.

**(घ) आराखड्यातील कामांना तांत्रिक मान्यता घेणे:**

- १) “ श्री क्षेत्र भिमाशंकर तिर्थक्षेत्र, तालुका आंबेगाव, जिल्हा पुणे विकास आराखड्यातील ” ११ कामे सुरु करण्यासाठी संबंधित कामांच्या आराखड्यास व अंदाजपत्रकास निश्चित केलेल्या अंमलबजावणी कार्यान्वयीन यंत्रणेचे “ सक्षम प्राधिकारी ” यांच्याकडून आवश्यकतेनुसार “ तांत्रिक मान्यता ” प्राप्त करून घ्याव्यात. तसेच ही ११ कामे सुरु करण्यापूर्वी आवश्यकतेनुसार, जिल्हा परिषद व नगर पालिका या स्थानिक स्वराज्य संस्था यांची देखिल आवश्यक ती मान्यता घेण्यात यावी.
- २) “ श्री क्षेत्र भिमाशंकर तिर्थक्षेत्र, तालुका आंबेगाव, जिल्हा पुणे विकास आराखड्यातील ” ११ कामे विहित केलेल्या कालमर्यादेत पूर्ण होण्याकरिता “ संनियंत्रण अधिकारी ” म्हणून जिल्हाधिकारी, पुणे यांच्या अध्यक्षतेखाली आराखड्याशी संबंधित सर्व अंमलबजावणी व कार्यान्वयीन यंत्रणांच्या जिल्हा प्रमुखांचा समावेश असलेली एक “ जिल्हा स्तरीय तांत्रिक समिती”, गठित करण्यात यावी. या समितीमध्ये जिल्हा नियोजन अधिकारी “ सदस्य सचिव ” असतील. जिल्हा स्तरीय तांत्रिक समितीची शक्यतो प्रत्येक महिन्यात एक बैठक घेण्यात यावी. अशा बैठकीस इतर जिल्हा प्रमुख यांना आमंत्रित करण्याबाबत “ संनियंत्रण अधिकारी ” म्हणून “ जिल्हाधिकारी, पुणे ” यांना अधिकार राहिल.

**(च) आराखड्याचे संनियंत्रण व अंमलबजावणीसाठी “ जिल्हास्तरीय समिती ” व “ कार्यकारी समिती ” गठित करणे:**

१) नियोजन विभागाच्या शासन निर्णय क्र.तीर्थवि-२०१५/प्र.क्र.६/का.१४४४, दिनांक ४ जून, २०१५ मधील सूचनांनुसार, शिखर समितीने मान्यता दिलेल्या “ श्री क्षेत्र भिमाशंकर तिर्थक्षेत्र, तालुका आंबेगाव, जिल्हा पुणे विकास आराखड्याची ” अंमलबजावणी व संनियंत्रण करण्यासाठी मा. पालकमंत्री, पुणे जिल्हा यांच्या अध्यक्षतेखाली “जिल्हास्तरीय समिती” आणि जिल्हाधिकारी, पुणे व “ संनियंत्रण अधिकारी ” यांच्या अध्यक्षतेखाली “ कार्यकारी समिती ” गठीत करण्यात आली आहे. “श्री क्षेत्र भीमाशंकर तिर्थक्षेत्र, तालुका आंबेगाव, जिल्हा पुणे विकास आराखड्याचे ” संनियंत्रण व अंमलबजावणी करण्याचे संपूर्ण अधिकार “जिल्हास्तरीय समिती” यांची राहिल.

**(छ) आराखड्यासाठी आवश्यकतेनुसार सल्लागार नियुक्त करणे:**

१) “ श्री क्षेत्र भिमाशंकर तिर्थक्षेत्र, तालुका आंबेगाव, जिल्हा पुणे विकास आराखड्याचे ” प्रकल्प अहवाल निश्चित केलेल्या कार्यान्वयीन यंत्रणांमार्फत तयार करण्यात यावेत. अत्यंत आवश्यकता असेल तरच, विशिष्ट व तांत्रिक बाबींशी संबंधित कामांसाठी स्वतंत्र व सक्षम सल्लागार याची नियुक्ती करण्याबाबत “जिल्हास्तरीय समिती ” कडून मान्यता प्राप्त करून घ्यावी. असा सल्लागार हा वास्तुरचनाकाराने तयार केलेला आराखडा / नकाशा यानुसार प्राचीन स्मारके व पुरातन स्थळांशी संबंधित कामे स्वतंत्रपणे पूर्ण करण्याची क्षमता व बांधिलकी असलेला असावा. नियुक्त करण्यात आलेल्या सल्लागाराकडे अशा प्रकारच्या कामाचा पुरेसा अनुभव असावा. संबंधित सल्लागारास अदा करावयाचे शुल्क हे ठोक व वाजवी स्वरूपात असावे व त्याचा खर्च उपलब्ध निधीमधून करण्यात यावा.

**(ज) आराखड्यांतर्गत करण्यात येणा-या कामांची देखभाल दुरुस्ती:**

१) “ श्रीक्षेत्र भिमाशंकर तिर्थक्षेत्र, तालुका आंबेगाव, जिल्हा पुणे विकास आराखड्यातील ” जी कामे देवस्थान अथवा विश्वस्त संस्थेच्या मालकीच्या जागेवर करण्यात येणार आहेत अशा कामांसंदर्भात देवस्थान अथवा विश्वस्त संस्थेकडून “ ना हरकत प्रमाणपत्र ” प्राप्त करून घेणे बंधनकारक राहिल. तसेच अशा कामांच्या पूर्णत्वानंतर त्यांची आवश्यक देखभाल व दुरुस्ती, देवस्थान अथवा विश्वस्त संस्थेने करण्यासंदर्भात जिल्हाधिकारी, पुणे यांनी “ संनियंत्रण अधिकारी ” म्हणून अशी कामे सुरू होण्यापूर्वी करारनामा करणे, संबंधित अंमलबजावणी व कार्यान्वयीन यंत्रणांवर बंधनकारक करावे.

२.१) “ श्रीक्षेत्र भिमाशंकर तिर्थक्षेत्र, तालुका आंबेगाव, जिल्हा पुणे विकास आराखड्यांतर्गत ” निर्माण होणा-या इतर मालमत्तेची देखभाल व दुरुस्तीची जबाबदारी व यासाठी लागणा-या निधीची तरतूद संबंधित अंमलबजावणी व कार्यान्वयीन यंत्रणांकडून होणे अपेक्षित असून ती जबाबदारी संबंधित प्रशासकीय विभागाची राहिल. निर्माण होणा-या अशा मालमत्तेच्या देखभाल व दुरुस्तीसाठी कोणताही स्वतंत्र निधी नियोजन विभागामार्फत उपलब्ध करून दिला जाणार नाही.

२.२) “ श्रीक्षेत्र भिमाशंकर तिर्थक्षेत्र, तालुका आंबेगाव, जिल्हा पुणे विकास आराखड्यातील ” कामांमुळे निर्माण होणा-या भाविकांसाठीच्या सुविधा तसेच पर्यटन स्थळ सर्व नागरिकांसाठी खुले राहिल अशी अट देवस्थान अथवा विश्वस्त संस्थेबरोबर होणा-या करारात समाविष्ट करण्यात यावी.

**(झ) आराखड्यांतर्गत करण्यात येणा-या कामांकरिता निधी वितरण:**

१) “ श्रीक्षेत्र भिमाशंकर तिर्थक्षेत्र, तालुका आंबेगाव, जिल्हा पुणे विकास आराखड्याकरिता ” शासनाकडून वितरित होणा-या निधीतून खर्च करताना वित्तीय नियमांचे आणि विविध नियमांतर्गत नेमून दिलेल्या कार्यपद्धतीचे पालन करण्यात यावे. कोणत्याही परिस्थितीत मंजूर / वितरीत निधीपेक्षा अतिरिक्त खर्च करण्यात येऊ नये याची दक्षता “ जिल्हाधिकारी, पुणे ” यांची “ संनियंत्रण अधिकारी ” म्हणून राहिल.

२) “ श्रीक्षेत्र भिमाशंकर, तालुका आंबेगाव, जिल्हा पुणे तिर्थक्षेत्र विकास आराखड्याच्या ” एकूण किंमतीच्या मर्यादेत, आराखड्यातील एका मंजूर कामामधील बचत ही त्याच आराखड्यामधील मंजूर अधिक खर्चाच्या दुस-या कामाकडे समायोजित करण्याचे अधिकार, बचतीच्या कामामध्ये भविष्यात अतिरिक्त निधीची मागणी करू नये, या अटीच्या अधीन राहून, “ संनियंत्रण अधिकारी ” म्हणून जिल्हाधिकारी, पुणे यांनी “ जिल्हास्तरीय समिती ” कडून पूर्व परवानगी घेऊन करावी व त्याचा स्वतंत्रपणे अहवाल शासनास १५ दिवसांत पाठविण्याची दक्षता ठेवावी.

**(ट) आराखड्याशी संबंधित शासनास सादर करावयाची विवरणपत्रे:**

१) “ श्रीक्षेत्र भिमाशंकर, तालुका आंबेगाव, जिल्हा पुणे तिर्थक्षेत्र विकास आराखड्याच्या ” निधीमधून करावयाच्या कामांची भौतिक प्रगती, तसेच निधीतून होणा-या खर्चाची मासिक विवरणपत्रे “ परिशिष्ट ब ” मध्ये नमुद केल्यानुसार, कार्यान्वयीन यंत्रणेने दर महिन्याच्या १० तारखेपर्यंत शासनास न चुकता सादर करावीत. तसेच काम पूर्ण झाल्यावर “ काम पूर्णत्वाचा दाखला ” आणि

निधीबाबतचे “ उपयोगिता प्रमाणपत्र ” न चुकता शासनास सादर करावे. या बाबीकरिता संनियंत्रण अधिकारी यांची जबाबदारी असेल.

२) जिल्हा नियोजन अधिकारी, पुणे, यांनी उपरोक्त आदेश सर्व संबंधितांच्या निदर्शनास आणावेत.

३) सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०२२८१८२३२५१०१६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( विद्या हम्पय्या )

शासनाचे उप सचिव

प्रत, तातडीच्या आवश्यक कार्यवाहीकरिता,

जिल्हाधिकारी, पुणे

प्रति,

१. मा. राज्यपालांचे सचिव, राजभवन, मुंबई,
२. मा. मुख्यमंत्री यांचे अपर मुख्य सचिव, मुख्यमंत्री कार्यालय, मंत्रालय, मुंबई,
३. मा. मंत्री (वित्त व नियोजन) यांचे खाजगी सचिव, मुंबई,
४. मा. राज्यमंत्री (वित्त व नियोजन) यांचे खाजगी सचिव, मुंबई,
५. मा. मंत्री व राज्यमंत्री यांचे खाजगी सचिव, ( सर्व )
६. मा. विरोधी पक्षनेता, विधान परिषद/ विधानसभा, महाराष्ट्र विधानमंडळ सचिवालय, मुंबई,
७. मा. संसद सदस्य /विधानसभा/ विधान परिषद सदस्य, (सर्व)
८. मुख्य सचिव, महाराष्ट्र शासन
९. अपर मुख्य सचिव/प्रधान सचिव/सचिव, (सर्व)
१०. प्रधान महालेखापाल (लेखा व अनुज्ञेयता/लेखा परीक्षा ), महाराष्ट्र राज्य-१, मुंबई,
११. प्रधान महालेखापाल (लेखा व अनुज्ञेयता/ लेखा परीक्षा ), महाराष्ट्र राज्य-२, नागपूर,
१२. विभागीय आयुक्त, पुणे

१३. मुख्य कार्यकारी अधिकारी, जिल्हा परिषद, पुणे,
१४. उप आयुक्त (नियोजन) विभागीय आयुक्त कार्यालय, पुणे,
१५. मुख्य अभियंता, सार्वजनिक बांधकाम प्रादेशिक विभाग, पुणे
१६. मुख्य अभियंता, महाराष्ट्र जीवन प्राधिकरण, पुणे
१७. मुख्य अभियंता, महाराष्ट्र राज्य वीज वितरण कंपनी, पुणे
१९. मुख्य अभियंता, जलसंपदा विभाग, पुणे
२०. अधीक्षक अभियंता, सार्वजनिक बांधकाम मंडळ, पुणे
२१. संचालक, राज्य पुरातत्व विभाग, पुणे
२२. कार्यकारी अभियंता, जिल्हा परिषद, पाणी पुरवठा विभाग, पुणे
२३. विभागीय अभियंता, उप वन संरक्षक, भारत सरकार
२४. जिल्हा नियोजन अधिकारी, पुणे,
२५. वित्त विभाग (व्यय-८)/ (अर्थ-१६), मंत्रालय, मुंबई,
२५. जिल्हा कोषागार अधिकारी, पुणे,
२६. नियोजन विभाग, का-१४२५, मंत्रालय, मुंबई
२७. निवड नस्ती, का-१४४४, नियोजन विभाग, मुंबई.





परिशिष्ट-अ

“ श्री क्षेत्र भिमाशंकर तिर्थक्षेत्र, ता. आंबेगाव, जि.पुणे तिर्थक्षेत्र विकास आराखडा ”

अ.क्र	बाब /कामाचे नाव	रक्कम रु. (कोटी)	कार्यान्वयीन यंत्रणा
१	अ) सामूहीक सेवा केंद्र, प्रवेशद्वार, पायरीमार्ग, सार्वजनिक शौचालय, हेलीपॅड, कॉक्रीट रस्ते, परिसर सुधारणा व सीमा भित्त, पोलीस स्टेशन इमारत, दूकान गाळे, चप्पल स्टॅड, सल्लागार शुल्क, भीमा नदी उगमस्थान जवळील परिसराचे सुशोभीकरण, इ. ब) वनेत्तर वापरासाठीचा खर्च NPV (FRA and FCA) व खाजगी जमिन भूसंपादन मोबदला	रु.६३.०६	कार्यकारी अभियंता, सार्वजनिक बांधकाम (उत्तर) विभाग, पुणे
२	पथदिवे, सीसीटीव्ही, डीजीटल डिस्प्ले, साउंड सिस्टीम, अग्नीप्रतिबंधक उपाययोजना, Facade lighting, पायरीमार्ग येथील विद्युतीकरण व प्रकाश व्यवस्था, DG set २५ KV	रु. ७.१७	कार्यकारी अभियंता, सार्वजनिक बांधकाम विद्युत विभाग, पुणे
३	मुख्य मंदिर संवर्धन, नविन दगडी मंडप बांधकाम, नविन ओव-या व सिमा भित्त, सर्वतिर्थ व मोक्षकुंड जतन संवर्धन, उर्वरीत ४ कुंड व जलमार्गाचे सुशोभीकरण, गायमुख प्रकारचे भाविकांसाठी पाय धुण्याची व्यवस्था, दगडी पाय-या कोबल स्टोन	रु.३४.९७	सहायक संचालक, पुरातत्व विभाग, पुणे
४	पाणीपुरवठा, भुयारी गटार योजना, घनकचरा व मलनिस्सारण	रु. ९.६९	कार्यकारी अभियंता, महाराष्ट्र जीवन प्राधिकरण, पुणे

अ.क्र	बाब /कामाचे नाव	रक्कम रु. (कोटी)	कार्यान्वयीन यंत्रणा
५	भूमिगत केबल्स, रोहीत्र(५ नग) रुमसह	रु. ०.८३	कार्यकारी अभियंता, महावितरण, मंचर, तालुका आंबेगाव, जिल्हा पुणे
६	कोंढवळ तलावातून पाण्याच्या स्रोतांचे बळकटीकरण करणे	रु. १९.९५	कार्यकारी अभियंता, जलसंपदा विभाग, पुणे
७	आरोग्य पथक इमारत बांधकाम, वाहनतळ, प्रिफॅब्रिकेटेड प्रसाधन गृह, सूरक्षा चौकी, बॅरीकेट्स, इ.	रु. २.८८	कार्यकारी अभियंता, जिल्हा परिषद बांधकाम विभाग, पुणे
८	पिण्याच्या पाण्यासाठी आर. ओ. युनिट बसविणे. (२ ठिकाणी)	रु. ०.२५	कार्यकारी अभियंता, जिल्हा परिषद पाणी पुरवठा विभाग, पुणे
९	भाविकांसाठी ४० मिडी बसेस अतिरीक्त पुरवठा करणे	रु. ४.७५	विभागीय अभियंता, महाराष्ट्र राज्य परिवहन महामंडळ, पुणे
१०	महादेव वन कामे, वन विश्रामगृह व एम.टी.डी.सी. कॉटेजेस परिसर कामे, वन क्षेत्रातील पायवाटा, इ.	रु. ४.५२	उप वनसंरक्षक (वन्यजीव), पुणे
११	मोबाईल सेवा बळकटीकरण	रु. ०.३०	भारत संचार निगम लि.
	एकूण	रु. १४८.३७	

(विद्या हम्पय्या)

शासनाचे उप सचिव

परिशिष्ट-ब

“ श्रीक्षेत्र भिमाशंकर, तालुका आंबेगाव, जिल्हा पुणे तिर्थक्षेत्र विकास आराखडा ”

शासनास सादर करावयाच्या मासिक विवरणपत्रांचे नमुने

विवरणपत्र - १ ( भौतिक उद्दिष्ट )

आराखड्यातील एकूण कामांची संख्या	प्रशासकीय मान्यता प्रदान करण्यात आलेल्या कामांची संख्या	प्रशासकीय मान्यता प्रदान करणे बाकी असलेल्या कामांची संख्या	कार्यारंभ आदेश देण्यात आलेल्या कामांची संख्या	अंदाजपत्रक स्तरावरील कामांची संख्या	निविदा स्तरावरील कामांची संख्या	पूर्ण झालेल्या कामांची संख्या
१	२	३	४	५	६	७

जिल्हाधिकारी, पुणे तथा

“ संनियंत्रण अधिकारी ”,

“ श्रीक्षेत्र भिमाशंकर तिर्थक्षेत्र, तालुका आंबेगाव, जिल्हा पुणे विकास आराखडा”

विवरणपत्र - २ ( भौतिक उद्दिष्ट )

अ.क्र.	कामाचे नाव	कामाची कार्यान्वयीन यंत्रणा	कामासाठी मंजूर निधी	कामासाठी आतापर्यंत उपलब्ध करून दिलेला निधी	कामासाठी आतापर्यंत झालेला खर्च	काम पूर्ण करण्याचा दिनांक	काम पूर्ण झाल्याची टक्केवारी
१		२	३	४	५	६	७
१							
२							
३							

जिल्हाधिकारी, पुणे तथा  
“ संनियंत्रण अधिकारी ”,  
“ श्रीक्षेत्र भिमाशंकर तिर्थक्षेत्र, तालुका आंबेगाव, जिल्हा पुणे विकास आराखडा”

विवरणपत्र - ३ ( आर्थिक उद्दिष्ट )

अ			ब		
आराखड्यास प्रशासकीय मान्यतेचा दिनांक व त्यानुसार मंजूर आराखड्याची एकूण किंमत	आराखड्यासाठी आतापर्यंत एकूण वितरीत निधी	आराखड्यासाठी आतापर्यंत एकूण वितरीत निधीपैकी झालेला एकूण खर्च	आराखड्यासाठी सन २०१८-१९ मध्ये एकूण अर्थसंकल्पित तरतूद	आराखड्यासाठी सन २०१८-१९ मध्ये एकूण वितरीत निधी	आराखड्यासाठी सन २०१८-१९ मध्ये वितरीत केलेल्या निधीपैकी एकूण खर्च
१	२	३	४	५	६

जिल्हाधिकारी, पुणे तथा

“ संनियंत्रण अधिकारी ”,

“ श्रीक्षेत्र भिमाशंकर तिर्थक्षेत्र, तालुका आंबेगाव, जिल्हा पुणे विकास आराखडा”